
אַלע רעכטן רעזערווירט 
משאבים -- מרכז ספרותי-חברתי 
ירושלים 
רח' תחכמוני 21, טל. ו81870, ת.ד. 18196 


ירושלים, תש"מ 
191261 תו 1110466 
1979 


אינהאַלט: 


ישמח ישראל 

צום אידישן קינדער-לאַנד 
די יוגנט 

דאָס געזאַנג פונם פּאַסטעך 
דוד'ס פידעלע 

פֿון שבת געזאַנגן 

דער ספרים-ליבהאָבער 
קװואַל פון אייביגן לעבן 
וויג ליד 

רבי יהודה החסיד 

פויגל און קינד 

פֿון זומער געזאנגן 

דעם גאון'ס חכמה 
מעשהלעך שיינע 
רעגנבויגן 


וי און צודיינפיר 


יושמח ישראל - 
פריי דיך, 
אידיש קינד! 


יָגֶל יַעֲקב יִשְׂמַח יִשְׂרָאֵל (תהלים ייד, ז') 


ישמח ישראל! פריי דיך, אידיש קינד! ווייל דו האָסט 
זיך מיט װאָס צו פרייען. פריי דיך מיט דיין אמונה, מיט דיין 
הייליגער תורה, מיט דיין אַיינציג-אַרטיגער היסטאָריע, 
מיט דיין גורל. אַז דו װועסט זיך מיט דעם אַלעמען פרייען 
-- װועסטו זיין גליקליך און צופרידן, װועסט האָבן פון 
װאַנען צו שעפן כוח און גבורה, בטחון, קראַפּט און 
שיינקויט. 

יושמח ישראל! פריי דיך װאָס דו דינסט דעם איינציגן 
באַשעפער, דעם רבון כל העולמים, דעם האַר פון אַלע 
וועלטן און אַלע נשמות, דעם רחום וחנון, װאָס איז פול 
מיט רחמים און איז אַ נוהג עולמו בחסד, און אַ נוהג 
בחסדו כל דור. פול מיט יושר, מיט צדק און משפט, און 
האָט רחמנות אויף אַלע באַשעפענישן פון דער וועלט. 

ישמח ישראל! פריי דיך, װאָס דו ביסט מחויב ליב צו 
האָבן דעם אויבערשטן מיט דיין גאַנצן האַרץ, מיט דיין 
גאַנצער נשמה און מיט אַלע דיינע רמ"ח איברים און מיט 
דיין גאַנצן כוח. 

פריי דיך, ואָס דו ביסט מחויב ליב צו האָבן אַלע 
מענטשן, צו שוינען זייער כבוד, זייער פאַרמעגן און זייער 
געזונד, װאָס דו ביסט מחויב מקיים צו זיין "ואהבת לרעך 
כמוך" און אַלע מצוות בין אדם לחברו. צו לעבן בשלום 
מיט אַלע מענטשן, צו טון גוט'ס, צדקה, גמילות חסד און 
מעשים טובים, וי השם יתברך, דער טוב ומטיב, דער מלך 
שהשלום שלו, האָט אונז געבאָטן אין זיין הייליגער תורה. 

פריי דיך, וואָס דו ביסט אַ קינד פונ'ם אייביגן פאָלק, 
דעם עם עולם, אַ זון פון דעם אויבערשטנס פאָלק, פון דעם 
פאָלק װאָס האָט די זביה געהאַט צו שטיין ביים באַרג סיני, 
מקבל געווען די תורה פונ'ם יחיד ומיוחד. 

פריי דיך, װאָס דיין פּאָלק איז דאָס פּאָלק פון די 
נביאים, צדיקים און קדושים, דאָס פאָלק װאָס וועט תמיד 
היטן די תורה, דאָס פאָלק װאָס האָפּט אויף משיח'ץ, װאָס 
װאַרט אויף דעם "באחרית הימים", ווען ס'וועט קומען די 
צייט פון תיקון העולם במלכות ש-די, דער תיקון השלם! 

ישמח ישראל! גילו ושמחו בה' אלקיכם! 

צום אידישן קינדער-לאַנד איך גיי מיט געזאַנג און בטחון, 
בן עמרם'ס שטעקן אין האַנט. 
דורך הייסער און זאַמדיגער מדבר, 
צום אידישן קינדער-לאַנד. 


און ווען איך באַריר מיט דעם שטעקן 
פּאַר אייך נאָר אַ פעלדזן, אַ שטין, 
פיל איך, װוי ס'קומט פונם טיפקייט 
דאָס לעבן מיט פרייד און געוויין. 

עס גיסט זיך פון פעלדזן דאָס וואַסער, 
דער הימל גיט שפעדיג טל. 

קומט, אידישע קינדערלעך, שעפן, 
קומט אַלע צום גאָלדענעם קװאַל. 


ס1 


זע -זשע, יי א זאָל נישט א יא 
י פָאַרונְסְט און פְאַרוואַקסן מיט דֶערנער;; 
6 אהי דוֹיגע יב פּלווסוג- 


= אם 


: ץְ יונ יא 


א 


א 


6 אט מיטגעבן איר קינד; ער װועט פּאַר אים זאָרגן. די מוטער 
האָט -- נאָך אַ סך ראַנגלענישן -- מסכים געווען. ר' לייב 
שרה'ס האָט דאָס קלינע פּאַסטעכל געבראַכט קין 

ניקלשבאָרג צום רבין ר' שמעלקע זצ"ל. 
4 יע "ראָ האָט איר אַ גרויסער נשמה פון היכל השירה" 
ר ;וא ? | = האָט רי לויב שרה'ס געזאָגט צום ניקלשבאָרגער צדיק. 
5 דער קליינער אייזיקל, דאָס פשוטע דאָרפס אינגעלע, 
י+ האָט געלערנט מיט גרױס התמדה, און געגאַנגען פון 
מדרגה צו מדרגה אַלץ העכער און העכער. 
.א 4 צֶען ואָר האָט אייזיקל געלערנט אין ניקלשבאָרג, 
2 א -דערנאָך האָט דער רבי ר' שמעלקע צו אים געזאָגט: "איך 
06 ,,, = האָב מיט דיר געלערנט תורה. אַצינדערט מוזטו אָנהײבן 
!, } - לערנען וראת-שמים. גיי קיין גאַליציע, קיין ליזשענסק, 
צום היילגגן רבין ר' אלימלך, און דאָרט װועסטו לערנען וי 
4;מען. 8 מורא האָבן פּאַרן באַשעפער. פינעף יאָר 
אי דאָרט לערנען און דערנאָך װועסט דו אַהײים צו דיין 
זאַמען". 
שווער איז אייזיקלען געווען זיך צו שיידן מיט 
ניקלשבאָרג, מיט זיין טייערן רבין, וואס האָט מיט אים 

געלערנט צען יאָר תורה. נאָר ר' לייב שרה'ס איז געקומען, 

און אים אַוועקגעפירט קיין ליזשענסק. 

דאָרט האט ער געלערנט פינעף יאר. דערנאָך האָט 

אער "נועם אלימלך' געבענטשט, און געהייסן 

ארן צוריק קיין אונגערן, און דאָרט זיך באַזעצן און 

זיין אויף אירע איינוואוינערס. 

אייזיקל איז געװאָרן קאַליווער רב און רבו. זיין 

ואָט געשמט אין גאַנץ אונגערן און פױלן. 

אידן זענען געקומען צו אים נאָך טרייסט און 

האָט די אונגערישע אידן געלערנט דעם וועג פון 

בעוויזן דאָס הייליגע ליכט פון ר' ישראל בעל- 

| דעם מעזריטשער מגיד דער רבי ר' בער. 

דער קאַליווער צדיק פלעגט יעד אַר 
חוצ'ץ שטעטל, און צווישן די פעלדער אוְן ועלדער פֵינ 
דעם אויבערשטן. אײינמאָל דערזעט עה אוה אל 
שטייט אַ פאַסטעך צווישן זוין טשערעד 
אונגעריש ליד. דער ניגון איז געווען אַ 
הײיליקער און פול מיט בענקשאַפט. 
דער אונגערישער פּאַסטעך האָט אי = 
װאַלד, װאַלד, וי גרויס ביסט 0 
רויז, רויז, וי ווייט ביסט דון 
װאָלט דער װואַלד ני 
װאָלט די רויז טל די 
ווער װועט פון ואַלד מיך א 
און מיטן רויז מיך צוזאַמענפורן? 
הייסע טרערן האָבן זיך געגאָסן*פֿון ר' אייזיקל'ס 
אויגן. "דאָ האָסטו אַ מטבע" האָט ר' אייזיקל געזאָגט צום 
פּאַסטעך, "און זינג נאָכאַמאָל דעם אייגענעם ניגון". אוּן 
ווען דער פּאַסטעך האָט אָנגעהויבן זיין געַזאַנג, האָט זיך ר' 
אייזיקל קאַלװוער אַנידער געװאָרפן אויף דער ערך, און 
געזונגען דעם זעלבן ניגון מיט זיינע ווערטער: 
גלות, גלות, װוי גרויס ביסט דו! 5 
שכינה, שכונה, ווי ווייט ביסט דו! 
װאָלט דער גלות נישט געווען אַזױ גרויס, 
װאָלט די שכינה נישט געווען אַזױ ווייט. 
װוער װועט פון גלות מיך אַרױספירן, 
און מיט דער שכינה מיך צוזאַמענפירן? 

"זינג נאָכאַמאָל" האָט ר' אייזיקל דעם פאַסטעך 
געבעטן, און אים געגעבן נאָך אַ מטבע. דער פאַסטעך האָט 
דאָס מאָל דעם ניגון געשפילט אויף אַ הילצערן פייפעלע. 
"זינג נאָכאַמאָל", האָט דער צדיק נישט אָפּגעלאָזט. נאָר 
דאָס מאָל האָט דער פּאַסטעך שוין נישט מער געקענט זינגן 
דעם ניגון און נישט שפּילן. דער ניגון איז אים אַרױס פון 
זיין זכרון. 

מיט פרייד האָט דער צדיק געזאָגט צו זיינע חסידים: 
"איך האָב דעם ניגון איצט אויסגעלייזט. דאָס איז דאָך דער 
ניגון װאָס די יידן האָבן געזונגן ביי די טייכן פון בבל. 
באַלד צוויי טויזנט יאָר וי דער ניגון איז געווען אין גלות, 
אַצינד האָט דער ניגון באַקומען זיין תיקון". 


ג א 


א 


ר' אייזיקל קאַליווער איז געווען אַ גרויסער גיטלעכער 
משורר. פונקט ווי דער צדיק ר' לוי יצחק באַרדיטשעוװוער, 
האָט ער אויך פּאַרפּאַסט און געזונגען הייליגע גיטלעכע 
געזאַנגען. זי ווערן נאָך עד היום געזונגען מיט גרויס 
התלהבות פון די חסידים. און אַזױ ווערט געזונגען איינער 
פון די שירים, מיט גרויס דבקות: 

די שעפעלעך וויינען. 
די פּאַסטעכער קלאָגן: 
לאָמיר דעם האַר תיכף זאָגן 
אַז עסן באַדארף זיין סטאַדע. 


"זיי געבענטשט פּאַסטעך געטרײיער! 
איז שלום צו מיינע שאָף?!" 


"צו דיינע שאָף 

וװועט זיין שלום, . 

כל-זמן איך בין 

דער פאַסטעך..." 

דער שיר דריקט גוט אויס די בעציהונג פונם צדיק צום 

רבונודשל-עולם און צום אידישן פּאָלק -- אַזױ ווי ס'האָט 
עס פּאַרשטאַנען און אַלײן זיך געפירט דער רועה ישראל, 
דער רבי ר' אייזיקל קאַליווער זצ"ל. 


יק 
צ אי שי אט .ש 

דוד'ס פידעלע 


דוד בן ישי אַ פּאַסטעכל געווען 
געפאַשעט שעפעלעך אין פעלד. 
און אַלע נאַכט אויף אַ פידעלע 
אומעטיג געשפּילט אין זיין געצעלט. 


פלעגן קומען אינגעלעך פון אומעטום 
הערן די ניגונימלעך די שטילע. 

און יעדעס ניגונדל פון דוד'ס פידל 
געװאָרן איז אַ האַרציגע תפילה. 


:וט 
טא 
: 


די זון איז אין מערב פאַרגאַנג 4 
די מלכה, דער שבת איז דאָ. !, 
טראָגן זיך שירים, געזאַנגן, 


פרום אין דער הייליגער שעה. 


פון ליכטיגע שטיבעלעך גלאַנצן 
פּלעמעלעך ריינע באַחנטע. / 
און כיתות מלאכימלעך טאַנצן. 
מיט אידישע תפילות באַקרײנט 


זיי טראָגן די קרוינען און שוועבן,. 
אַרױף צום באַשעפער דעם האַר. 
און אידן זיך פרייען מיט שבת, 


קיין סימן פּון גלות און צט אידישע שטיבעלעך, 
: פשוט און קליין, 


ברענען דאָ ליכטעלעך 
הייליג און ריין. 


מנוחה ביי אידן, 
פרייטיג צו נאַבט. 
מלאכים פון פרידן 
דערזעען די פּראַבט. 


קומען זיי שטילע 

און ברענגן אַ ברכה. 
און בענטשן די שטוב 
און די גאַנצע משפחה. 

דער ספרים-ליבהאָבער 


דער דינאָווער צדיק, דער רבי ר' הערש-מיילעך (צבו 
אלימלך), זצ"ל, דער "בני יששכר", איז געווען נישט נאָר אַ 
בעלירוחיהקודש און גרויסער גאון, נאָר אויך 
אנ'אויסגעצייכנטער בעל תפילה. ימים-נוראים און מועדים 
פלעגט ער טויזנטער אידן באַגײסטערן מיט זיין זינגן און 
זאָגן. בשעת'ן דאַװענען פּלעגט ער אין מחזור, וואס איז 
געלעגן פאַר אים אויפן עמוד, קיינמאָל נישט אַרײנקוקן. 
ער האָט אַלע תפילות און גאַנץ פיוט געקענט איף 
אויסנוויינוג. 

אַז דער עולם האָט באַוואונדערט דעם צדיק'ס זכרון, 
האָט ער געזאָגט: 

-- דעם מחזור האָב איך זיך געלערנט אויסנווייניג 
נאָך אינגלווייז, אין אַ קאַמער. 

און די מעשה איז אַזױ געווען: 

ר' צבי אלימלך איז שוין קינדווייז געווען אַ גרויסער 
מתמיד און אוהב ספרים. טאָג און נאַכט פלעגט ער לערנען 
און לייענען. ער האָט זיינע אויגן זייער אָנגעשטרענגט, און 
דער פּאָטער האָט מיט אים געמוזט פאָרן צו אַ דאָקטאָר. 
דער דאָקטאָר האָט דעם פּאָטער געװאָרנט און אים 
באַפּױלן, ער זאָל שטרענג אַכטונג געבן, אַז דאָס אינגל זאָל 
צייט לאַנג נישט לייענען און נישט לערנען, ביז די אויגן 
זיינע וועלן זיך אויסהיילן. 

דער פּאָטער האט וי ווייט מעגלעך געפאָלגט דעם 
דאָקטאָרס רייד. נאָר קוים איז ער אַװעק צו דער אַרבעט -- 
ער איז געווען אַ פשוטער איד, אַ יגיע-כפיים'ניק -- אוז 
דער קליינער הערשעלע שוין ווייטער געזעצן פּאַרטיפּט 
אין ספרים און געלערנט. 

דער פּאָטער -- ר' פסח האָט ער געהייסן -- האָט 
געזען אַז דאָס אינגל פֿאָלגט נישט, האָט ער אים 
פּאַרשפּאַרט אין אַ קאַמער, וואו עס האָבן זיך קיין ספרים 
נישט געפונען. דאָרט, האָט דער פּאָטער געמיינט, וועט זיך 
זיין אינגעלע די אויגן אויסהיילן. 

נאָר הערשעלע האָט אין דער קאַמער נישט געקענט 
רוען און אומעטום געזוכט אַ ספר. אויף אַ ברעט לעבן 
פענצטער, האט ער געפונען אַן אַלטן צוריסענעם מחזור 
מכל השנה, וועלכער מ'האָט װאַרשײנליך דאָרטן אַװעק 
געלייגט, גונז צו זיין. 

האָט ער די גאַנצע צייט געלערנט דעם מחזור, און 
דאָרט, אין זיין "תפיסה", זיך אויסגעלערנט גאַנץ פיוט 
בעל-פה... 


קװואַל פון אַײביגן לעבן 


וויג ליד 

רבי יהודה החסיד 


ס'איז באַקאַנט בכל תפוצות ישראל דער הייליגער 
ספר, "ספר חסידים", וועלכער איז פאַרפּאַסט געװאָרן דורך 
רבינו יהודה החסיד, דער צדיק פון רעגנשפורג. אין "ספר 
חסידים" זענען צונויפּגעזאַמלט הלכות און הנהגות, 
וועלכע זענען נתקבל געװאָרן במשך די דורות אין אַלע 
שיכטן פונם פּאָלק. 

רבינו יהודה החסיד איז געווען אַ איש קדוש. אַ סך 
מעשיות זענען פאַרבונדן מיט זיין גרויסן נאָמען. דאָ וװועלן 
מיר אַייךְ ברענגען צוויי קורצע געשיכטעס, וי דער 
גרויסער צדיק האָט מחזיר בתשובה געווען צוויי רשעים, 
און האָט איבערגעדרייט זייער האַרץ צו גוטן. 

א 

צו ר' יהודה החסיד, איז אַמאָל געקומען אַ משומד, 
זייער געוויינט און געבעטן דער צדיק זאָל אים העלפן צו 
ווערן צוריק אַ איד. 

ער האָט דערציילט, אז ער איז געווען אַ סך יאָרן אַ 
גרויסער רשע, אַ שונא-ישראל, אידן אַ סך שלעכטס געטון, 
נישט געהאַלטן קיין שבתים און ימים טובים, פסח געגעסן 
חמץ, יום כפור נישט געפּאַסט און קיין צדקה קײינמאָל 
נישט געגעבן אפילו נישט קיין פרוטה, ביז ער האָט זיך אַזױ 
ווייט אויסגעגליטשט אַז ער האָט זיך געשמד'ט. 

דער צדיק האָט דאָס געהערט, האָט ער געהאַט 
שרעקלעך צער, און שטאַרק ברוגז געווען אױף דעם 
משומד, און זיך געטראַכט: וי קען זיך אַ איד עפעס אַזױ 
ווייט פּאַרבלאָנדזשען?! 

דערנאָך האָט ר' יהודה החסיד אויפגעהויבן זיין 
שטעקן און געזאָגט צו דעם רשע: אזוי ווי דער דאָזיגער 
שטעקן וועט שוין קײנמאָל נישט קענען בליען, און 
קיינמאָל שוין נישט באַקומען קיין בלעטער, פונקט אזוי 
האָסט דו שוין נישט צו האָפּן, אז דיינע חטאים און זינד 
וועלן דיר פאַרגעבן ווערן. דו וועסט שוין קיינמאָל נישט 
קענען טון קיין תשובה. 

דער רשע איז אַרױס פון צדיק'ס שטוב מיט גרויס 
חרפה און בזיון. 

נאָך אַ צייט האָט רבי יהודה החסיד פלוצים דערזען 
וי זיין שטעקן הויבט אָן צו גרינען וי אַ אינג ביימל, 
באקומט בלעטער און בליטן... 

האָט דער צדיק תיכף געשיקט נאָך דעם משומד, אים 
געוויזן דעם וועג פון תשובה, און ער איז מיט דער צייט 
געװאָרן אַן ערלעכער איד, מתקן געווען זיינע חטאים, 


פּאַראָכטן װאָס ער האָט פריער קאַליע געמאַכט, זיך מוסר- 
נפש געווען פּאַרן באַשעפער און פֿאַרן אידישן פאלק. 
בִּ 

דער בישאָף פון זאַלצבורג האָט געהערט, אַז אין 
רעגנשפורג וואוינט אַ באַרימטער רב, רבי יהודה החסיד, 
װאָס פירט אָן אַ גרויסער ישיבה און לערנט מיט אידן תורה 
און חכמה. 

האָט דאָס דעם בישאָף זייער שטאַרק פאַרדראָסן. 
האָט ער באַשלאָסן צו פּאָרן קיין רעגנשפורג און דעם רב 
צו הרגענען. װועט במילא שוין ווערן אַ תל פון דער ישיבה, 
און דאָס אידישקייט אין דײיטשלאַנד װועט שװאַך ווערן. 

פון דעם בישאָפּס פּלאַן האָט קיינער נישט געוואוסט. 

ו ר האָט די זאַך געהאלטן בסוד סודות. 
: { ? וי דער רשע איז געקומען קיין רעגנשפורג, איז ער 
{/ תיֹכֶף אַװעק אין דער ישיבה, אויסצופירן זיין פּלאַן צו 
ען דעם צדיק. 
גַריבער דער שוועל פּון דער ישיבה, איז דער בישאָף 
רֶן נבהל ומשתומם. ער האָט נאָך אַזאַ פראַכט נישט 
עזען. הונדערטער בחורים האָבן געלערנט מיט גרויס 
תיקות. פאָרנט אויף דער מזרח װואַנט לעבן ארון הקודש, 
איז געזעסן ר' יהודה החסיד און איבער זיין קאָפּ האָט 
געשוועבט אַ פייערדיגע קרוין. 

דער גלח האָט געװאַרט ביז נאָכן שיעור. דערנאָך 
האָט ער געבעטן דעם משמש ער זאָל אים פירן צום רבין, 
ער וויל מיט אים שמועסן וועגן אַ וויכטיגער זאַך. אַן ערך 
אַ שעה איז דער צדיק געווען מיט דעם בישאָף אין אַ 
באַזונדערער שטוב. 

װאָס זיי האָבן דאָרט גערעדט ווייס קיינער נישט. פון 
רעגנשפורג איז דער בישאָף צוריק אַהיים קיין זאַלצבורג, 
תיכף אַרוסגעגעבן אַ מאַניפעסט, אַז אַלע אידן, װאָס ער 
האָט אַרױסגעטריבן פון זיין רעזידענץ שטאָט און פון זיין 
מדינה ‏ מעגן צוריק קומען און קענען שוין דאָ 
אומגעשטערט וואוינען, זייערע צוגערויבטע הייזער און 
געשעפטן וועלן זיי אַלע צוריק באַקומען. 

ווען דער בישאָף האָט דאָס אַלץ מתקן געווען, האָט 
ער פאַרקויפט זיינע הייזער און פעלדער און זיין גאַנצן 
פּאַרמעגן און אַװעק קיין האָלאַנד, דאָרט האָט ער זיך 
מגייר געווען. 

פון דעם געוועזענעם רשע איז געװאָרן אַ גרויסער 
איד, מיטן כח פון ר' יהודה החסיד. 

פון זומער געזאַנגן 


א 


פּאַר די פענצטער 
זשומען פלוגן. 
קינדער זיצן 

מיד אויף שטיגן. 


פון די פעלדער 
קלינגן קולות. 

הימלען קליידן 
זיך אין תכלת... 


א 


פעלדער מיט גאָלדענע זא 
וועלדער מיט פויגעלישע. 


טייכן מיט זילבערנע כװאַל 
קינדער מיט זעלטענע מעלות. 


בלומען מיט ריחות און פֿאַרבן ץ 
לידער פון שניט און פון גאב 


אי 


דעם גאון'ס חכמה 


צום גאון ר' יחזקאל לאַנדױ זצ"ל, דער ינודע 
ביהודה", אין שטוב האָט זיך אַמאָל אַרײנגעכבאַפּט אַ 
משוגענער איד. 

אין דער רעכטער האַנט האָט ער געהאַלטן 
ארויסגעשטרעקט אַ מעסער. דער משוגענער האָט מיט 
ווילדקייט געזאָגט צום גאון, װאָס איז געווען רב פון פּראַג: 

-- פּראַגער רב! איר שם'ט פּאַר אַ גרויסן חכם. 
באַװײזט מיר אַ קונץ און שפרינגט אַראָפּ פון אײער 
פענצטער אויפן גאַס! אויב נישט, על איך אַייך דאָ אויפן 
אָרט דערשטעכן! 

דער גאון האָט תיכף דערקענט די גרויסע סכנה. ער 
האָט געוואוסט, אַז בעטן ביי דעם משוגענעם אידן רחמים 
אויפצוגעבן זיין פאַרלאַנג װעט גאָרנישט העלפן. 

האָט ער צום משוגענעם אַזױ געזאָגט: 

-- מיין ליבער איד, איר פאַרלאַנגט מיר איך זאָל 
אַראָפשפרינגן פון צווייטן שטאָק אויפן גאַס. דאָס איז גאָר 
קיין קונץ נישט. דאָס קען יעדער. איך על אייך אָבער 
באַװייזן אַן אמתע קונץ: איך װעל אַראָפּגײן אין גאַס, און 
פֿון דאָרט אַרופשפרינגן אויפן צווייטן שטאָק... 

דער דאָזיגער פּלאַן האָט אויפן משוגענעם געמאַכט 
אַ גרויסן רושם. האָט ער געזאָגט צום גאון: 

-- יאָ! דאָס געפעלט מיר! גייט'זשע אַראָפ, און איך 
וועל װואַרטן דאָ אויבן, ביים פענצטער, אייך צו זען אַרױף 
שפרינגן. 

דער "נודע ביהודה" האָט אויסגענוצט דעם מאָמענט, 
און איז גלייך אַראָפּ אין גאַס, און דער משוגענער איז 
געשטאַנען און האָט געװאַרט... 

און אַזױ אַרום האָט זיך דער גאון געראַטעװעט פון 
טויט... 

מעשהלעך שיינע 


קומט, האַרציגע קינדערלעך פיינע, 

איך װעל אַייך דערציילן מעשהלעך שיינע. 
איך װעל אַייךְ דערציילן פון היינט און אַמאָל, 
פון ווייטע נסיעות איבער באַרג און טאָל, 

פון טייכן, וועלדער, פון לייבן, בערן, 

פון זון און לבנה, פון גאָלדענע שטערן, 

פון טיפע ימען און הויכע הימלען, 

פון הוילן, וואו גבורים דרימלען... 


יי יי אטא 


יבא 16 סע 


: 
א 


רעגנבויגן קינדער רופן, 
ס'לייכטן אויגן: 
זעט נאָר, זעט, 
אַ רעגנבויגן! 


זעט נאָר, זעט, 

די שיינע פּאַרבן! 

זיי פּאַלן דאָרט 

אויף פעלד און גאַרבן. 

ײן 


"אין קינדער-מלכות" איז דער ערשטער בוך װאָס 
דערשיינט אין ארץ ישראל, צונויפגעזאַמלט פון די 
ווערק פונם באַקאַנטן שרייבער און דיכטער אליעזר 
שינדלער ז"ל. אליעזר שינדלער איז געווען איינער פון 
די פרוכטבאַרסטע אידישע שרייבער אין אייראפע פאַרן 
חורבן, און זיינע לידער און דערציילונגען האָבן 
אָנגעפולט די בלעטער פון די חרדישע פרעסע אין פוילן. 
שינדלער האט געשריבן אויף זייער פילע טעמעס, אָבער 
ספעציעל האָט ער געשפענדעט זיינע שאַפונגען פאַר 
אידישע קינדער, וועלכע ער האָט ליב געהאַט מיטן 
גאַנצן האַרץ. ער האָט געשריבן פאַר זייערטוועגן 
הונדערטער לידער און דערציילונגען, און האָט אויך 
פאַרפּאַסט פאַר זיי ספעציעלע ביכער און ביכלעך, װאָס 
זענען דערשינען אין פאַרלאַג "בית יעקב" אין פוילן. 


פאַרלאַג "מַשְׁאַבִּים" מִרְכַּז סִפְרוּתִייחִבְרָתִי -- װאָס 
שטרעבט אַרויסצוגעבן פאַרשידנאַרטיגע אריגינעלע 
ליטעראַטור, אויף אַ הויכער ניװאָ, פאַר קינדער, יוגנט 
און עלטערע, אין גייסט פון תורה-טרייער אידנטום -- 
האָט צוזאַמענגעקליבן ס'רוב שאַפונגען פון אליעזר 
שינדלער, וועלכע זענען געווען צושפרײיט אין 
פאַרשידענע צייטונגען, ביכלעך און ביכער, אוון דערמיט 
גיט זי איבער פאַרן ברייטן צבור, װאָס האָט אַ געפיל 
פאר גוטער ליטעראַטור -- גוט אין איר ליטעראַרישער 
ווערט און גוט אין אירע אַלגעמײנע װערטן -- און 
דירעקט פאַר אידישע קינדער, זיין ערשטן בוך אין איר 
פאַרלאַג, "אין קינדער-מלכות" (דער נאָמען איז 
געגעבן געװאָרן לוט אַ נאָמען װאָס שינדלער אליין 
האָט געגעבן פאר איינעם פון זיינע ביכלעך). דער בוך 
איז דער ערשטער אין דער ריי פון שינדלער'ס ביכער, 
װאָס װעלן דערשיינען אי"ה אין דעם פּאַרלאַג. 


דער הערליכער בוך איז אילוסטרירט געװאָרן דורך די 
באוואוסטע מאָלערין און גראַפיקערין נעמה נאָטמאַן 
(כי-טוב), וועלכע האָט אַריינגעשטעקט אין אים איר 
געבענטשטן טאַלענט, אין די אילוסטראַציעס און 
אלגעמיינעם גראַפישן אויסארבעטונג פונם בור. 


מרכז ספרותי-- חכרתי 


